

## महुदा में नकली शराब ले जा रही पिकअप वैन जब्त, चालक फरार



Publish Date: Sun, 02 May 2021 06:09 PM (IST) Author: Jagran

संस महुदा लोहपिट्टी मोड़ के समीप शुक्रवार की दोपहर नकली शराब से लदी पिकअप वैन पलट गई

संस, महुदा: लोहपिट्टी मोड़ के समीप शुक्रवार की दोपहर नकली शराब से लदी पिकअप वैन पलट गई। इससे उक्त वाहन में लदी शराब की पेटियां समेत कई बोतल सड़क पर बिखर गई थी। पुलिस मौके पर पहुंची तब तक चालक वहां से फरार हो गया। उक्त वाहन में प्लाई बोर्ड में छिपाकर नकली शराब ले जाई जा रही थी। वाहन के अंदर 32 पेटे इंपीरियल ब्लू, दो पेटे मैकडॉवेल तथा 129 बोतल बिना पेटे में रखी शराब बरामद हुई है। यह जानकारी महुदा थाना प्रभारी हीरालाल तिकी ने शनिवार को पत्रकारों को दी। उन्होंने बताया कि उक्त वैन को धनबाद-बोकारो मुख्य मार्ग में वाहन चेकिंग के दौरान रोका गया, लेकिन चालक ने वाहन की गति और तेज कर भाग निकला। संदेह के आधार पर पुलिस ने उसका पीछा किया। भागने के दौरान लोहपिट्टी के समीप दुग्दा रोड पर वाहन पलट गया और शराब की पेटे बिखर गई। वाहन के पलटते ही चालक वहां से भाग निकला। उन्होंने बताया कि वाहन व शराब को जब्त कर लिया गया है। वाहन के नंबर के आधार पर जांच की जाएगी, ताकि अनुसंधान में गाड़ी कहां से आ रही थी और कहां जा रही थी। इसके बाद ही कार्रवाई की जाएगी। इस कार्रवाई में उनके साथ सअनि सूरज मुर्मू, मंगल पूर्ति शामिल थे।

Source: <https://www.jagran.com/jharkhand/dhanbad-pickup-carrying-fake-liquor-seized-in-mahuda-driver-absconding-21609495.html>